


ریگاکانی فیربوونی زانستی شه رعی



نوسینی
أبي عبدالله - کاروان کمال -

پڙيگاڻاڻي فيربووني زالستي شہ رعي

نوسيني
آبي عبدالله - كاروان كمال -

ناماوه كروني
گروبي پڙنما

بسم الله الرحمن الرحيم الحمد لله رب العباد وصلى الله على نبينا محمد
وعلى آل وأصحابه وسلم أما بعد:

به‌هوی ئه‌وه‌ی ژماره‌یه‌ک خوشک و برای موسلمان داوایان کرد که‌وا
خشته‌یه‌ک یاخود جه‌دۆلّیکیان بۆ دابنیم که بیته هوی یارمه‌تیده‌ریان بۆ
فِیږبوونی زانستی شه‌رعی. وه له‌سه‌ره‌تای قووناغ چی بکه‌ن و چۆن ده‌ست
پِیکه‌ن؟ پِیگومان (پرسیارکردن چاره‌سه‌ری نه‌زانیه) وه‌ک ئیمامی ئه‌بو دواد
له‌ سنن به‌ سه‌نه‌دی صحیح هیناویه‌تی: (إنما شفاء العی السؤل). ئه‌مه‌ش
دوای ئه‌وه هات یه‌کیک له‌هاوه‌لان بریندار بوو، برینه‌که‌ی قوول بوو له
یه‌کیک له‌ غزا و سه‌فه‌ره‌کاندا، وه له‌شه‌وپیکی زستانی زۆر ساردا تووشی
جه‌نابه‌ت بوو، بۆیه ئه‌ویش پرسیاری کرد: "ئایا من ده‌توانم ته‌یه‌موم بکه‌م؟"
ئه‌وانیش گووتیان: "نه‌خیر، ده‌بیّت به‌هه‌ر جوړیک بیّت خۆت بشویت."
ئه‌ویش ناچار خوی ده‌شوات، دواتر به‌هوی ساردی و برینداری وه‌فات
ده‌کات. دوای ئه‌وه هه‌وال ده‌دریّت به‌ پیغه‌مبه‌ر صَلَّى اللهُ عَلَيْهِ وَسَلَّمَ ئه‌ویش
ده‌فه‌رموویت: (کوشتیان به‌کووشت بچن، ئه‌ی نازانن چاره‌سه‌ری نه‌زانی
پرسیارکردنه).

که‌واته تو له‌هه‌ر قووناغ و له‌هه‌ر ته‌مه‌ن و هه‌ر که‌سیکی ئه‌گه‌ر نه‌زانی
ئه‌وا ده‌بیّت پرسیت. باشه له‌کوی ده‌پرسن چۆن ده‌پرسن؟ خوای تعالی
له‌قورئان ده‌فه‌رمویت: {فَسْأَلُوا أَهْلَ الذِّكْرِ إِنْ كُنْتُمْ لَا تَعْلَمُونَ ﴿۱۳﴾}. گوومان



له‌وه‌دا نییه‌ ئه‌هلی الذکر واته‌ زانا‌کان، ئه‌وانه‌ن که‌وا تّیده‌گه‌ن وه‌ تّیده‌فکره‌ن. الذهبی له‌ سیر‌أعلام‌ النبلاء هیناویه‌تی، وه‌ ابن‌ الجوزی له‌ مناقب‌ أحمد، ئیمامی ئه‌حمده‌ ده‌چّته‌ یه‌مه‌ن وه‌ شاری صنعاء له‌ پیناوه‌ فیربوونی عیلم، بوئه‌وه‌ی حه‌دیث وه‌ربگریّت له‌ [عبدالرزاق الصنعانی] یه‌کیک له‌ زانا‌گه‌وره‌کانی سه‌له‌ف وه‌ خاوه‌نی (مصنف‌ عبدالرزاق) ه‌. کاتی‌ک ده‌چّته‌ له‌ده‌ر‌گای مالّیان ده‌دات، له‌وکاته‌دا یه‌کیک له‌وان به‌ئیمام ئه‌حمده‌ ده‌لّیت: "له‌سه‌رخۆ چونکه‌ شیخ‌ ئیزعاج ده‌بیّت یان نار‌ه‌حه‌ت ده‌بیّت. ئیمامی ئه‌حمده‌ له‌به‌ر ده‌ر‌گا داده‌نیشیّت هه‌تا کاتی مه‌غریب، ئینجا عبدالرزاق دیته‌ ده‌ره‌وه‌ وه‌، کتایبکی حه‌دیثی پّیه‌. ئیمامی ئه‌حمده‌ ده‌لّیت: "ره‌حه‌تی خوات لیبیّت له‌وه‌ حه‌دیثانه‌ی که‌ پّته‌ بوّم باس بکه‌ یان بیگّیره‌وه‌." دواتر عبدالرزاق که‌ ده‌زانیّت ئه‌حمده‌ ده‌لّیت: "ئه‌وه‌ توّ باوکی عبدالله‌یت." بوّیه‌ باوه‌شی پّیده‌کات و خزمه‌تی ده‌کات.

به‌لّی به‌م جوّره‌ زانا‌کان له‌سه‌ر چۆک له‌خزمه‌ت زانا‌کان فی‌ری عیلم بوون. ئیمامی یحیی بن سعید‌ القطان که‌ شیخی ئیمامی ئه‌حمده‌ و علی ابن‌ المدینی و یحیی بن معین و عمرو بن علی‌ الفلاس ده‌لّیت: "من به‌ره‌به‌یان له‌مال‌ ده‌رده‌چووم هه‌تا کاتی عیشا نه‌ده‌گه‌رامه‌وه‌ بوّ طلبی حه‌دیث^(۱). ئه‌گه‌ر بگه‌رپّینه‌وه‌ بوّ ژیا‌ننامه‌ی ئیمامه‌کان ئه‌وا ده‌بینین ده‌یان سال بوّ فیربوون



گه‌راون و هه‌ولیانداوه بوئه‌وه‌ی شاره‌زا بن له‌دین، خوئه‌گه‌ر نه‌گه‌را‌بایه‌ن و هیچ هه‌ول و جه‌دیکیان نه‌کرد‌بایه، ئەوا هه‌ر به‌نه‌زانی ده‌مانه‌وه و له‌ کانی‌اوی جه‌هلدا ده‌خولا نه‌وه. لی‌ره‌دا ناچمه‌ نی‌و‌ورده‌کاری زیاتری طلبی حدیث و، با‌س‌کردنی زانایان چون‌که له‌زۆر شوین و نامیل‌که‌ی تر پروونمان کرد‌وو‌ه‌ته‌وه و پروونی ده‌که‌ینه‌وه إن شاء الله. ئەوه‌ی هه‌یه‌ ئیمه و ئەوان جیا‌وا‌زین وه جیا‌وا‌زیشمان له‌ زۆرینه‌ی لایه‌نه‌کاندا‌یه، یه‌کیک له‌وانه ئەوان هه‌ر له‌مندالییه‌وه ده‌خرانه به‌ر خویندنی قورئان و تجوید و تفسیر و سیره‌ی نبوی، به‌لام ئیمه هه‌تا تیپه‌رینی زیاتر له‌ بیست سالی خه‌ریکی خویندنی دونیایی و سین و صاد بووین چه‌ندان سالی قه‌واعیدی عه‌ره‌بی و اعرابمان خویند له‌کو‌تاییدا یه‌ک رسته‌ش ناتوانین اعراب بکه‌ین. بۆیه‌ پێ‌ویسته جه‌دۆلیکی خیرا و به‌پیی ته‌مه‌ن و کات داب‌نریت چون‌که ئە‌گه‌ر ئیمه وه‌ک ئەوان به‌وپله‌ ته‌دریجیه‌ ده‌ست پێ بکه‌ین بیست سالی ده‌و‌یت. وه‌ک معلومه ئیمه بوئه‌وه‌ی بینه‌ مامۆستای زمانی کوردی که به‌حساب زمانی دایکه، ئینجا پێ‌ویسته بێ هیچ که‌وتنیک شانزه‌ سالی بخوینین، [فکیف بو زانستی شه‌رعی که‌وا زانستی دنیا و ئاخیره‌ته‌!]]

ئە‌وه‌ی که من با‌سی ده‌که‌م وه‌ دای ده‌نیم ئایه‌ت و حه‌دیث نییه‌ به‌ل‌کو رِیگای تیگه‌یشتن و فی‌ربوونی ئایه‌ت و حه‌دیثه‌. بو هه‌ردوولا هه‌م ئە‌وانه‌ی عه‌ره‌بی ده‌زانن وه ئە‌وانه‌ی نایزانن ته‌نیا جیا‌وا‌زییه‌ک ئە‌وه‌یه، ئە‌وانه‌ی



عه‌ره‌بی نازانن ناتوان زیاتر له هه‌ندی قو‌ناغ تیپه‌رینن وه‌ک له‌وانه‌ی
 عه‌ره‌بیان باشه و تی ده‌گه‌ن، بویه هه‌ر له‌سه‌ره‌تاوه ده‌ست پی‌ده‌که‌ین واته
 که‌سیک هیچ شتیکی شه‌رعی نه‌زانیت بیه‌ویت فی‌ریت یه‌که‌م هه‌نگاو چی
 بکات و چو‌ن هه‌نگاو بنیت. له‌هه‌موو هه‌نگاو و قو‌ناغه‌کان ناوی کتاب و
 نوسه‌ره‌که‌ی ئاماژه پی‌ده‌ده‌ین، وه جگه له‌وه‌ش من باشت‌ترین و
 هه‌لب‌ژێرد‌راوت‌ترین و گون‌جاوت‌ترین کتیبه‌کان داده‌نیم و باس‌ده‌که‌م. وه خوودی
 خو‌م له‌زو‌رینه‌ی کتیبه‌کان که ده‌مخویند له‌سه‌ر علومه‌کان نوسه‌ره‌کانم
 ده‌کردنه مامو‌ستا یاخود محقه‌کان، بو‌نمونه له ته‌حقیقاتی هه‌ر کتیب و
 نامیلکه‌یه‌کدا که‌سی محقق باسی سه‌رجه‌م ئه‌و شیک‌کردنه‌وه و شرۆقه‌کرد‌نانه
 ده‌کات که له‌سه‌ر ئه‌و کتابه‌ها‌تووه، وه باشت‌رینه‌کانیشان دیاری ده‌کات.
 بو‌نمونه: له تحقیقی کتیبی الناسخ والمنسوخ قورئان که‌ی جعفر النحاس
 نویسیویه‌تی، ئاماژه به‌وه ده‌کات باشت‌ترین کتیبه تایبته‌ی بیته‌ به و عیلمه‌وه
 گشت‌گیرترینیانه.

من له‌سه‌ره‌تا‌دا‌ الناسخ والمنسوخ [قتاده بن دعامه] م‌خویند، دواتر [أبن
 شهاب الزهري]، دواتر به‌دوادا‌چوونم کرد له‌رِیگه‌ی ئه‌ل‌ک‌ترۆنی، وه پرسیار
 له‌که‌سانی به‌ئه‌زموون که‌وا متفق بوون له‌سه‌رئه‌وه‌ی کتابه‌که‌ی [أبو جعفر
 النحاس] له‌و بواره بی‌وینه‌یه، وه له‌دوای ئه‌و کتابه‌که‌ی [ابن جوزي] هاوشانه
 له‌گه‌ل ئه‌ودا له‌و عیلمه‌. که‌واته به‌پرسیارکردن و خویندنه‌وه گه‌یشتوومه‌وه

ئه‌نجامه له‌سه‌ر کتیبه‌کان، زانسته‌کانی شه‌رع دابه‌شی سی به‌شی سه‌ره‌کی ده‌که‌م.

۱- علوم العقیده

۲- علوم القرآن

۳- علوم الحديث

پیش چوونه سه‌ر ورده‌کاری، پئویسته ئه‌وه بزانی که‌وا عه‌قیده له‌سه‌رووی هه‌موو شتیکه‌وه‌یه، بۆ؟ چونکه ئه‌گه‌ر عه‌قیده‌ت ته‌واو نه‌بوو لار و پیچی تیدا بوو، ئه‌وا ئه‌گه‌ر هه‌موو علومه‌کانی نیو قورئان و حه‌دیت سوودی بۆت نابیت. به‌به‌لگه‌ی له‌سه‌ره‌تادا رسول الله صَلَّى اللهُ عَلَيْهِ وَسَلَّمَ ماوه‌ی سی‌زده‌ ساڵ خه‌لکی فی‌ری عه‌قیده ئه‌کرد، وه‌ ته‌نها بانگی ده‌کردن بۆئه‌وه‌ی عه‌قیده‌یان چاک بکه‌ن، بۆچی؟ چونکه ئه‌وان عه‌قیده‌یان ته‌واو نه‌بوو موشریک بوون، وه‌ له‌هه‌مان کاتدا خۆیان پێ مسلم بوو! راسته‌ قورئان گه‌وره‌ترین عیلمه‌، وه‌ حه‌دیت دوا‌ی ئه‌و، به‌لام پئویسته عه‌قیده‌که‌مان له‌سه‌ر قورئان بنیادبنیین، ئه‌وکات ئه‌و عیلمه‌ی که‌ فی‌ری ده‌بین سوودی دونیا و قیامه‌تی بومان ده‌بیت. له‌سه‌ره‌تادا باسی عه‌قیده‌که‌ ده‌که‌ین چونکه علوم القرآن هه‌تا کۆتایی ته‌مه‌نت له‌گه‌ڵ علوم الحديث ته‌واو نابیت.



علوم العقيدة

که ده‌لّین علوم العقيدة واته زانستېکي سهر به‌خو کومه‌لّیک زانست و به‌شی تری لیده‌بیته‌وه. وه معلومه له زانکوکان به‌شیکی تایبته هه‌یه که‌وا [قسم العقيدة] یه، من ناچمه نیو ورده‌کاری باسکردنی ئه‌و عیلمه، چونکه ئه‌وکات پېویسته به‌قه‌باره‌ی مجلد له‌سهری بدوین، ئه‌وه‌ی هه‌یه پېویسته عه‌قیده‌یه‌کی سه‌لیم واته دوور له کوفر و شیرک و بیدعه‌مان هه‌بیته. من خوّم قسه‌ی له‌سهرناکه‌م چونکه ئه‌وکات ده‌لّین ئه‌وه ره‌ئی خو‌یه‌تی، به‌لکو من رېځگای گه‌یشتن به‌و عیلمه له‌رېځگه‌ی نامیلکه و کتوبه اعتقادیه‌کانی خو‌یان به‌ئیه‌و پیشان ده‌ده‌م، واته توو راسته‌وخو خو‌ت ده‌چيته سهر ناوه‌رپوکی باس، وه باشت‌ترین که‌سه‌کان بو‌ئه‌وه‌ی بینه‌مامو‌ستات سه‌له‌فی ئوممه‌تن که پیکدیت له هاوه‌لان و تابعین و اتباعیان. بو‌نمونه: له‌آثریکی صه‌حیح که‌وا ئیمامی ئه‌بوداود له‌کتاب السنة به‌سه‌نه‌دی صحیح له‌هاوه‌لی به‌رېز عبدالله بن عمر هیناویه‌تی، کاتیکی دوو‌تابعی به‌رېز له‌مه‌وسیمی حه‌ج چاویان پیده‌که‌ویت و پرسپاری ده‌رباره‌ی که‌سانیک لیده‌که‌ن که‌وا ره‌فزی قه‌ده‌ر ده‌که‌ن. ابن عمر پي فهرموون: "ئه‌گه‌ر به‌وان گه‌یشتن پیان بلین که‌وا ئه‌وان له‌من به‌ریئن وه منیش له‌وان به‌ریئم." [وه دواتر آثریکی تری هیناوه‌ ئیمامی ئه‌بو داود ههر له‌ابن عمر، که‌وا هاورپیه‌کی له‌شام هه‌بوو له‌ئه‌حوالی یه‌کیان ده‌پرسی. عبدالله نامه‌یه‌کی بو‌نوسی و پي گووت: وریابه به‌هیچ جوړیک له‌حالم



بۆچی ئەو دوو نمونەم ھیئاو؟

له وه لآمدا: مه سه له ی قه ده ری ه کی که له مسائیه گرنه کان، وه یه کی که له ئه رکانه کانی ئیمان. وه ک مه علومه ئه رکانه کانی ئیمان شه شن، کو تاییه که ی پروابوونه به قه ده ری الله عز وجل -خیر و شه ری- واته په یوه سته به عه قیده وه بابیه کی اعتقادییه، وه سه له ف له هاوه لآن و تابعین و اتباعیان به کو ده نگی له سه ر ئه و باسه قسه یان کردو وه به اقرار کردن لی. وه له کتوبه عه قیده یی و نامیلکه اعتقادیه کاندایه یان و دانیان پیدا ناوه، وه اجماعی ئه هلی سونه ی سه له فی صالح له سه ر ئه و باسه نه قل ده که ن. من نامه وی ت هه رچی کتوبی عه قیده یی هه یه له سه له ف و له خه له ف لی ره دا ئاماژه ی پۆ بده م و باسی بکه م، هه روه ها باس نه کردنی هه ندی کتیب واتای ئه وه نییه گرنه نه بن، به لآم ئه وه یان کافیه. وه شتیکی تر من ناچه نیو ورده کاری ئه وه ی ک یه که م کتابی له سه ر اصولی اعتقاد نویسو وه، کتاییک هه یه که وا کو مه لی ک نامیلکه ی عه قیده یی زور باشی تیدا یه هه م له سه له ف وه هه میش له خه له ف به ناوی [الدلیل جامع المفید إلى متون عقيدة والتوحید] له نیویدا هه موو

مه‌تنه‌کان مه‌خوینده‌وه ئه‌وه‌ی پِیویسته و له‌سه‌ر رِیچکه‌ی ئه‌وائل نوسراوه
له‌سه‌له‌ف و خه‌له‌ف.

له‌سه‌له‌ف:

- أصول السنة الحمیدی
- شرح السنة للمزني
- أصول السنة أحمد بن حنبل
- صريح السنة للامام ابن جرير الطبري
- عقيدة الرازيين
- أبي زرعة وابو حاتم الرازيان و ابن ابي حاتم الرازی
- عقيدة ابن أبي زيد القيرواني
- عقيدة السلف أصحاب الحديث للصابوني

وه له متأخرين:

- العقيدة الواسطية
- ابن تيمية الأقتصاد في الاعتقاد للمقدسي

وه له خه‌له‌فیش:

- كتاب الوحيد لأبن عبد الوهاب



- وه عقیدته أصول الثلاثة نواقض الاسلام قواعد الاربعة
 ئه‌وانه هه‌مووی له‌نیو ئه‌و کتابه‌ن که‌وا مجلدی‌کی گه‌وره‌یه و
 له‌بازاره‌کان موجوده، وه نامیلکه‌ی تر هه‌ن که‌وا له‌نیو ئه‌و کتابه‌ نییه
 ئه‌وانیش گرنگن، له‌وانه: الشرح السنة للربھاري، نامیلکه‌یه‌کی گرنگه، وه
 ده‌ لاپه‌ریک ده‌بیت شتی زۆر به‌سوودی تێدایه وه له‌نیو کتوبه‌ حه‌دیثه‌ کان
 کتابی عه‌قیده‌ی تێدایه، وه‌ک:

- کتاب التوحید

له‌ صحیح بخاري، الأعتصام بالسنة صحیح مسلم، وه‌ یه‌ که‌م کتابی
 صحیح مسلم، کتاب الإمان، القدر، کتاب السنة، سنن ابي داود، وه‌ له‌ سنن
 الترمزي، أبواب الإمان هه‌یه‌ کۆمه‌لێکی زۆرتر نامیلکه‌ و اعتقادی سه‌له‌ف
 هه‌یه‌ به‌لام ئه‌وانه‌ کافیه‌، چونکه‌ باسه‌ کان هه‌موویان پیکه‌ وه‌ گرێدراون
 ته‌نیا هه‌ندیکی له‌ هه‌ندیکی تر که‌م و زیادی هه‌یه‌، ئه‌وانه‌ نامیلکه‌ بوون،
 کتوبی مجلدی گه‌وره‌ی عقیده‌ی هه‌یه‌ وه‌ک:

- السنة عبدالله بن أحمد

- السنة لحرب الكرمانی

- السنة لأبي بكر الخلال

- السنة لإبن أبي زمنين



- وه إبانة الصغری والكبری لابن بطة العکبری
- وه دواتر ذم الکلام وأهله للهروي
- وه دواتر شرح أصول اعتقاد أهل السنة والجماعة للأللكائي

وه له نیو ئه‌و کتوبه مجلدیانه من خۆم هه‌ریه‌ک له السنه‌ی عبدالله و لالکائی هه‌لده‌بژی‌رم بۆتان چونکه هه‌موویان یه‌ک شتن اعتقادی سه‌له‌ف ده‌گوازنه‌وه ئه‌م دوو کتیبه‌ زۆر گرنگن. وه کتاب الوحیدی ابن منده، هه‌روه‌ها کتابی تایبه‌ت به‌ الأسماء والصفات النزول للدارقطني، رؤية الله للدارقطني، التوحيد لأبن خزيمة. کۆمه‌لێک نامیلکه و کتاب هه‌یه که‌وا له‌م سه‌رده‌مه‌ نوسراون وه‌ک مانای لا إله الا الله و ئه‌وانی تر، ئه‌و کتیبانه ئه‌وانه‌ن که‌وا یه‌ک دوانی‌ک نه‌بی‌ت ئه‌گه‌رنا خۆم به‌هه‌موویان داچووم وه‌ دیراسه‌م کردووه شتی باشن ئه‌گه‌ر تۆ ئه‌وانه‌ بزانی‌ت به‌یارمه‌تی خوای تعالی‌ شاره‌زا ده‌بی‌ت له‌ علوم‌العقیده.

علوم القرآن

پیش چوونه نیو ورده‌کاری، کاتی‌ک گوترا [قورئان] به‌ته‌نها، ئه‌وا ته‌نیا خوودی کتیبی قورئانی پی‌روژ ده‌گریته‌وه. به‌لام که‌ ده‌گوتری‌ت علوم القرآن یان زانستی قورئان، ئه‌وا کۆمه‌لێک زانستی تری نیو ئه‌م کتیبه‌ ده‌گریته‌وه،

هر هه‌موویان بۆ خزمه‌تی قورئانه یاخود بۆ تیځه‌یشتنه له قورئانی پیروژ به‌و شیوه‌یه‌ی که‌وا هاتوو. علوم القرآن یان زانستی قورئان پیکدیت له‌مانه‌ی خواره‌وه:

۱- التفسیر یان ته‌فسیر

۲- التجوید

۳- الناسخ والمنسوخ

۴- أسباب النزول

۵- المحکمات والمتشابهات

۱. التفسیر یان ته‌فسیر: یه‌کیکه له‌گرنه‌ترین به‌شه‌کانی نیۆ زانستی قورئان که‌ پێویسته له‌سه‌ر موسلمان بیزانیت وه‌ هه‌ولێ بۆ بدات، ته‌فسیریش ده‌یه‌ها جوړ و ریځا و شیوازی هه‌یه. به‌ر له‌ هه‌موو شت ئاشناتان ده‌که‌م به‌کتیبه‌یک، پیش ئه‌وه‌ی بچنه نیۆ ته‌فسیر پێویسته بیخوینه‌وه ئه‌ویش بریتی یه له [مقدمة في أصول التفسير لأبن تیمیة به‌شه‌رحه‌وه]. کتابیکه هه‌رزانه و له‌هه‌موو شوین ده‌ست ده‌که‌ویت، وه‌ په‌یدا ده‌بیت هه‌موو ئه‌و شتانه‌تان پیده‌لێت له‌سه‌ر ته‌فسیر که‌ پێویسته بیزانن. وه‌ خویندنه‌وه‌ی ئه‌و کتیه‌ وه‌ک ئه‌وه ده‌بیت تۆ چرایه‌ک بگریته ده‌ست و به‌ریځادا برۆیت، چونکه من ده‌زانم چ شتیکی گرنه‌ی تایبه‌ت به‌و عیلمه‌ی تیدا‌یه. وه‌ هه‌ر ابن تیمیه قسه له‌سه‌ر ته‌فسیره‌کان ده‌کات، وه‌ باشت‌ترین ته‌فسیریش دیاری

ده‌کات که بریتیه له ته‌فسیری [تفسیر الطبری که خاوه‌نه که‌ی ابن جریر یان أبو جعفر الطبری یه]. ته‌فسیره که اسنادا له هاوه‌لان و تابعین و اتباعی تابعینه، به بلندترین سه‌نده و راسترینیان، نه‌ک بلّین هه‌مووی ئه‌وه‌ی تیی‌دا هاتوو هه‌مووی راسته، به‌لام به‌رامبه‌ر ئه‌وانی تر له‌پیشتره.

تفسیر القرآن العظیم ابن‌ابی حاتم الرازی که‌وا هاوشانی ته‌فسیری ابن جریر بی‌وینه‌یه، وه هه‌ر له‌سه‌ر ته‌فسیری طبری [مختصر تفسیر الطبری] هه‌یه که‌وا تحقیقه که‌ی عبدالقادر الأرناؤوت کردوو‌یه‌تی، بۆچی ده‌لّیم ئه‌و؟ چونکه سی‌ کتابی زۆر گرنگی له‌گه‌ڵ تیکه‌ڵ کردوو هه‌وانیش: اسباب النزول یان مختار الصحاح راسترین اسباب النزول که‌وا له یه‌کیک له‌علومه‌کانی نی‌و‌قورئانه، وه فضائل القرآن لابن کثیر الدمشقی الشافعی تیی‌دا به‌کاره‌یناوه. ده‌مه‌وی‌ت تیشک بخه‌نه سه‌ر ئه‌وه‌ی ئه‌م کتابه واته فضائل القرآن که خاوه‌نه که‌ی ابن کثیره، کتابیکی زۆر زۆر گرنگه بۆ تی‌گه‌یشتن له سه‌ره‌تا و کو‌تایی ئه‌و کتیبه‌ی که قورئانه و ئه‌و قرائاتانه‌ی ئیستا مشهوره، وه سه‌ره‌تا و کو‌تایی نویسه‌وه‌ی قورئان. بۆیه گرنگه ئه‌ویش وه‌ک به‌شیک له زانسته‌کانی نی‌و‌قورئان بخویندری‌ت وه خو‌مانی لی‌ شاره‌زا بکه‌ین، وه ئه‌گه‌ر ئه‌وانه‌ی ته‌فسیری ترمان هه‌یه که‌وا البغوي نویسویه‌تی، وه له‌متا‌خرین یه‌کیک له‌باشترین و هه‌ل‌ب‌ژێ‌ردراوترین ته‌فسیره‌کانی بریتیه له ته‌فسیری: [ته‌فسیری ابن کثیر]. ئه‌وه‌ی گرنگه ئه‌و ته‌فسیره به‌کوردی هه‌یه، وه مختصری

هه‌یه‌یه‌کیک له‌و مختصرانه احمد شاکر کردوویه‌تی گرنکه وه به‌عه‌ره‌یه‌یه. ئه‌وه‌ی گرنکه ته‌فسیری ابن کثیر له‌سه‌ره‌تادا ته‌فسیری قورئان به‌قورئان ده‌کات که‌وا زانایان ده‌لێن باشت‌ترین ته‌فسیر ته‌فسیری قورئان به‌قورئانه. دواتر ابن کثیر له‌ته‌فسیره‌که‌ی اعتمادی زۆری خستۆته‌سه‌ر هه‌ردوو گرنکه‌ترین و باشت‌ترین ته‌فسیر ئه‌ویش ته‌فسیره‌کانی [طبري و ابن أبي حاتم] واته‌ ره‌ئێ ئه‌رجعی ئه‌و دوو ته‌فسیره‌ ده‌هێنێت، که ئه‌مه‌ش زۆر گرنکه. دواتر اسباب النزول باسده‌کات، هه‌روه‌ها یه‌کیک له‌ گرنکه‌یه‌کانی ناسخ و منسوخێ تێدا ئیشاره‌ت پێداوه.

ته‌فسیر زۆرن به‌لام باشت‌رینه‌کان ئه‌وانه‌ن، هه‌روه‌ها بۆ ته‌فسیره‌ کوردیه‌یه‌کان به‌هیچ جوړیک جائیز نییه ئاسانه‌کان، چونکه ته‌رجومه‌ی قورئانه، ئه‌گه‌ر که‌یه‌ی ابن تیمیه بخویننه‌وه که له‌پێشدا باسم کرد ئه‌و شته‌تان بۆ پرونده‌بێته‌وه. به‌لام یه‌کیک له‌و ته‌فسیرانه ئه‌گه‌ر ده‌ستکاری نه‌کرایت باشبوو تارا‌ده‌یه‌ک ئه‌ویش ته‌فسیری رامانه چونکه کاتی خۆی که من خویندمه‌وه ته‌عدیلاتی تێدا نه‌کرا بوو، بۆیه من پیم باشه له‌سه‌ره‌تادا له‌ته‌فسیری رامان ده‌ست پێبکه‌ن دواتر بچنه‌سه‌ر ته‌فسیری ابن کثیر، وه ئه‌وانه‌ی عه‌ره‌بیان باشه ته‌فسیری طبري به‌لام مختصره‌که‌ی وه مختصري ابن کثیر شتیکی زۆر چاکه والله اعلم.

۲. تجوید: ټه ویش زانستیکه له نیو قورټان کهوا پېویسته بو قوتابی زانستی شهرعی خوی فیږ بکات، ته جوید هه مووی یه ک شته به لام دهمه ویت یه ک شتتان بنجه میښکه وه ټه ویش ټه وهیه ټه مړو ټه م زانسته زور قورس کراوه به جوړیک به سال خه ریکی دهن، له کاتیځدا ټه وپه ری دوومانگ بو کافیه و لی فیږ ده بیت ان شاء الله بو یه زور خوټان به وه ماندوو مه کهن به وهی به سال به دیار ته جویده وه بن.

۳. الناسخ والمنسوخ: ټه وهیان یه کیکی تره له زانسته کانی نیو زانستی قورټان که پېویسته قوتابی زانستی شهرعی بیزانیت، وه هاوه لان وه ک ئیمای علی و عبدالله بن عباس رَضِيَ اللهُ عَنْهُمَا زور پیداگریان له فیږبوونی ټه و عیلمه کردووه، به جوړیک ته نانه ت ټه گهر که سیځ شاره زایی له و عیلمه نه بووا یه ریځگیان نه ټه دا له مزگه وتیش قورټان بو خه لک بخوینیت. ټه م آثارانه له زورینه ی زوری کتوبه کانی وه ک ناسخ و منسوخه کان والمدخل إلى سنن الكبرى للبيهقي و کومه لیکی تر هاتوون. باشتین کتیب که تایبه ت بیت به و عیلمه [الناسخ والمنسوخ لأبي جعفر النحاس] به م ناو نیشانه یه، به لام له مکتبه کان زور زه حمه ت ده سته ده ویت چونکه ئیستا ټه و عیلمه وه لانراوه وه که س گرنگی پینادات، بو یه ده توانن له ریځگی پیدی ئیف دایبه زیږن. وه ناسخ و منسوخ ترممان هه یه کهوا [ابن جوزي] نویوویه تی ټه ویان دوا ی یه که مه. وه ئیمای قتاده و ئیمای ابن شهاب الزهري که دوو

تابعین کتابیان له‌سەر ئه‌و عیلمه‌ نویسووه، وه‌ کتابه‌ که‌ش به‌رده‌سته به‌ پیدی ئیف.

وه‌ ئه‌وانی تر واته‌ زانسته‌کانی تری وه‌ک اسباب‌ النزول و المحک‌مات و المتشابهات ئه‌وانیش به‌شیکن له‌زانستی قورئان له‌سه‌ره‌وه‌ش باسم کرد وه‌ ئه‌گه‌ر سی‌رچ بکه‌ن ئه‌وا ده‌یان کتاب له‌سەر ئه‌و باسه‌ به‌رده‌سته بو‌یه‌ش ناچمه‌ نیو وورده‌کاری چونکه‌ کتیبه‌کان زۆرینه‌ی له‌یه‌ که‌وه‌ نزیکن. وه‌ له‌باره‌ی اسباب‌ النزول مختصری تفسیر الطبری به‌تحقیقی عبدالقادر آرن‌اوت له‌نیویدا کتابیکی چاکی له‌و زانسته به‌کاره‌یناوه‌ وه‌ لب‌اب‌ النقول سی‌وطی تایبه‌ته به‌و باسه‌.

علوم‌ الحديث (زانستی فه‌رمووده‌)

که‌ ده‌گووتریت [حدیث] تایبه‌ته به‌ نصی فه‌رمووده‌کانی رسول‌ الله صلی‌الله‌علیه‌وسلم، به‌لام که‌ ده‌گووتریت زانستی فه‌رمووده، ئه‌وا ئه‌و به‌شانه ده‌گریته‌وه که‌وا بو‌ تیگه‌یشتن و خزمه‌تی خوودی حدیثه‌ که‌یه. زانستی فه‌رمووده‌ پیکدیت له‌ زانسته‌کانی: (الجرح والتعديل یاخوود علم‌ الرجال علل‌ الحديث مصطلح‌ الحديث الناسخ‌ والمنسوخ‌ الحديث شروحات‌ الحديث). پیش ئه‌و علما‌نه له‌هه‌موویان گرن‌گتر [حفظ‌ الحديث] وه‌ک ده‌لین [أشرف

[العلوم] چونکه ئە گەر نیه‌تییکی پاکی تێدا بیّت ئەوا سوودی دنیا و قیامه‌تی هه‌یه. دواتر ناوی ئەو کتابانه ده‌یّنین بۆ ئەوه‌ی به‌ پله‌به‌ندی پێی تێپه‌رن، به‌لام پێش ده‌ستپێک و چوونه‌ نیو دنیا‌ی ئەم عیلمه، ئەوا پێویسته‌ شاره‌زای میژووی ئەم عیلمه‌ بن، چونکه ئەم عیلمه وه‌ک قورئان نه‌بوو به‌لکو دوا‌ی وه‌فاتی رسول و به‌تایبه‌ت دوا‌ی چینی هاوه‌لان له‌سه‌رده‌می تابعین سه‌ری هه‌لدا به‌شیوه‌ی گشتی. بۆ ئەو مه‌به‌سته‌ش کتابێک هه‌یه به‌ناوی [التقيد العلم للخطيب البغدادي] کتابێکی زۆر نایابه‌ له‌و بواره‌دا، الحمد لله هه‌ر له‌سه‌ره‌تاوه‌ له‌ویدا ده‌ستم پێکرد. بۆیه بۆ تێگه‌یشتن له‌سه‌ره‌تاکانی ئەو عیلمه‌ بگه‌ڕینه‌وه‌ بۆ ئەو کتێبه، دواتر بچنه‌ سه‌ر حفظ سی حه‌دیث چونکه هه‌ینده‌ زۆره‌ به‌شی هه‌موو ته‌مه‌نت ده‌کات. باشت‌ترین کتێب بۆ ئەوانه‌ی له‌سه‌ره‌تادان -واته‌ ابتدائی- نه‌ بچنه‌ سه‌ر [أربعین نووی] وه‌ نه‌ بچنه‌ سه‌ر [رياض الصالحین] چونکه ئەوانه‌ حدیثی ضعیفیان تێدا‌یه، به‌لکو راسته‌وخۆ بچنه‌ سه‌ر [عمدة الأحكام] که‌وا حافظ عبدالغنی المقدسی نووسیویه‌تی، [٤٢٠] حدیثی صحیح البخاری و صحیح المسلم سی تێدا‌یه هه‌موویان فه‌رمووده‌ی ئەه‌کامن. وه‌ به‌شیوه‌ی باب و کتاب دا‌یر‌شتووه‌، زۆرینه‌ی فه‌رمووده‌کان [متفق علیه] له‌نیوان بخاری و مسلم. من خۆم الحمد لله له‌سه‌ره‌تای هه‌موو شت له‌ویدا ده‌ستم پێکرد ته‌نیا ئەوه‌ نه‌بیّت پێش ئەو أربعینم حفظ کرد چونکه ئەه‌وکات له‌تحقیقات و علم الرجال شاره‌زا نه‌بووم، به‌لام ده‌شکریت وه‌ک سه‌ره‌تایه‌ک

له‌و چل فه‌رمووده ده‌ست پێبکه‌ن دواتر بچه‌ سه‌ر عمده‌ الأحكام، دوا‌ی ته‌واوبوونی ئە‌وانه‌ راسته‌وخۆ بچه‌ سه‌ر کتابی [صحيح البخاري] مه‌چنه‌ سه‌ر بلوغ المرام یا‌خوود رياض الصالحين تو‌ راسترين کتیب دوا‌ی قورئان بخوینه وه‌ بێ خه‌م به‌ ده‌توانیت حفظي بکه‌یت ئە‌گه‌ر باشیت لێ، وه‌ ئە‌گه‌ر نه‌توانی ده‌توانی ته‌نیا خه‌می بکه‌یت به‌لام پێویسته‌ به‌وردی و به‌ تیگه‌یشتن بێت.

دواتر کتوبه‌کانی الستة والتسعة دین که‌وا له‌ کو‌تاییدا بو‌تان پروون ده‌که‌مه‌وه، هه‌ر له‌ گه‌ڵ حفظ پێویسته‌ بچیته‌ سه‌ر الجرح والتعديل واته‌ پێناسه‌ و ناساندنی کتیب زۆره‌، له‌پێش هه‌موویان [مقدمة الجرح والتعديل لأبن أبي حاتم الرازي] کتابی‌کی گه‌وره‌یه‌، به‌لام ته‌نیا مقدمه‌ که‌ی بخوینن که‌وا زۆر گرنگه‌ هه‌م پێناسه‌ی ئە‌و عیلمه‌ و گرینگی و سه‌ره‌تای ئە‌و عیلمه‌، وه‌ هه‌میش کو‌مه‌لێکی زۆر له‌ مجته‌دینی ئوممه‌ت ژيانیان باسده‌کات، به‌خویندنه‌وه‌ی پووخته‌یه‌ک له‌و زانسته‌ تێده‌گه‌یت. وه‌ ئیمامی حاکم کتابی‌کی هه‌یه‌ به‌ناوی [معرفة علوم الحديث] وه‌ [خطيب البغدادي به‌ناوی الکفاية] ئە‌و سی کتیبه‌ ته‌قريبه‌ن په‌یوه‌ستن به‌مه‌نه‌جی سه‌له‌ف له‌و بواره‌دا. وه‌ له‌نیۆ معاصریندا کتابی‌کی هه‌تا بلی باش و چاک هه‌یه‌ هه‌م بو‌ پێناسه‌ی الجرح والتعديل هه‌میش بو‌ علم الرجال وه‌ قواعد و بنه‌ماکانی به‌ناوی [أصول الجرح والتعديل وعلم الرجال، د. نورالدين عتر] ئە‌و کتابه‌ بخویننه‌وه‌ سوودی زۆر

باشی لیډه بینن إن شاء الله. هر لهو نیوهنده دا کومه لیک کتاب ههیه کهوا
 پیان ده لین [مصطلح الحديث] که زیاتر دانراوی متأخرینه، کتابه کان [نخبة
 الفكر لأبن حجر، الموقظة للذهبي، تدريب الراوی للسيوطي، مقدمة لأبن
 صلاح الشهرزوري، اختصار علوم الحديث، لأبن كثير وله شرح مهم باسم
 باعث الحثيث على اختصار علوم الحديث لأحمد شاكر، و منظومة البيقونية،
 وه فت المغيث للسخاوي، کومه لیک تر هتد ...].

تیبینی و خالیکی زور گرنګ له سهر ئه و باسه: ئه و کتابانه هه موویان
 یه ک باسن ته نیا هه نديکیان له هه نديکی تر ورده کاری و ته فاصیلاتی
 زیاتری تیدایه بویه پیویست ناکات به سال خه ریکی بن، وه ک ئه مرؤ
 به بیانوی پیدانی ئیجازه ی سهند هه رچی کتیبه له و بواره به قوتابی داما و
 ده خوینن له کوتایشدا هه موویان یه ک شتن وه په یوهستن به متأخرینه وه.

دواتر زانستیګمان ههیه کهوا پي ده لین الناسخ والمنسوخ للحديث
 ئه وهیان وه ک چۆن له قورئان ههیه له ویشدا ههیه وه پیویسته خو مانی لی فیږ
 بکهین، دوو له و کتیبانه [الناسخ وه المنسوخ لأبن شاهين، الناسخ الحديث
 ومنسوخه لأثرم] بو معلومات ئه وانه به کتیب ده گمن دهست ده کهون ته نیا
 به پیدی ئیف وه له و خو م ناسخ الحديث ومنسوخه لأبن شاهينم کریوه به لام
 به ئه لکترۆنی به ئاسانی دهستده کهویت.



وه یه‌ک شت بزائن:

هه‌موو ئه‌و عیلمانه به‌تایبه‌ت ناسخ و منسوخ په‌یوه‌سته به‌هه‌بوونی حفظی‌کی باش چونکه ده‌بی‌ت له‌به‌ریان بکه‌یت هه‌م قورئان هه‌میش هه‌دیت. دواتر علم الرجال دی‌ت تایبه‌ته به‌ناسینی رجالی حدیث وه علل الحدیث له‌پرووی زانستی علل هه‌وه. کۆمه‌لّیک کتیی گرنگی سه‌له‌ف هه‌ن وه‌ک علل علی ابن المدینی کۆمه‌لّیک له‌علل أحمد بروایه ابنه عبدالله أو صالح و المروزي وسؤلات ابي داود عنه وعلل الميموني عنه، وعلل الكبير للترمزي که‌وا حافظ ابن رجب الحنبلي شه‌رحی‌کی نایابی کردووه، هه‌ر له‌و چوارچی‌وه سؤلاته‌کانی یحیی بن معین و احمد بن حنبل علی ابن المدینی وه گشت‌گیرترینان کتابی [الجرح والتعديل لأبن أبي حاتم الرازي] ئه‌وانه ئیستا الحمد لله هه‌موویان کۆکراونه‌ته‌وه کراون به‌موسوعة هه‌م الضعفاء والمتروكين هه‌میش سؤلات وه هه‌میش علل ولله الحمد.

هه‌روه‌ها پێویسته دوا‌ی قورئان فیری ئه‌وه‌بین یاخود ژياننامه‌ی پێغه‌مبه‌ره‌که‌مان صَلَّی‌اللّٰهُ‌عَلَيْهِ‌وَسَلَّمَ بزائین بوئه‌وه‌ش له‌کتیبه‌کانی سیر‌أعلام النبلاء، البداية والنهاية ئه‌وانه له‌پیش ده‌ستپیی‌کی ژيانی هاوه‌لان، کتابی‌کی مجل‌دیان تایبه‌ت کردووه به‌ژيانی پێغه‌مبه‌ر. وه کتیی تایبه‌ت وه‌ک سیر‌النبي لأبن هشام وه هه‌روه‌ها له‌کتوبه‌کانی حدیث وه‌ک صحیح البخاری، صحیح المسلم، سنن الترمزي ئه‌وا چه‌ند کتاب و بای‌یکیان تایبه‌ت کردووه به‌غزوات

و علاماتی النبوة و باسی تر. وه له‌نیۆ کتیبه کوردییه‌کان [باشترین کتیب له‌ولایه‌نه کتابة‌که‌ی محمد مه‌لا فایقه] که‌وا سیّ مجلده و، بگره له‌زۆریک له‌کتیبه عه‌ره‌بییه‌کان باشتره. ته‌نیا ئە‌گەر خویندتانه‌وه سه‌یری هاشمه‌کان بکه‌ن واته سه‌رچاوه‌که‌ی چونکه هه‌ندیّ باس و خواسی لا‌واز هه‌ن که‌وا هیناویه‌تی واته ئە‌و به‌دریژی هه‌موو ریوايه‌ت و باسه‌کانی له‌سه‌ره‌یناوه بیخویننه‌وه سوودی ده‌بیّت إن شاء الله.

خویندنه‌وه‌ی سیره‌ی سلف پێویسته:

له‌پیش هه‌موو شت بۆ طالب العلم پێویسته به‌ صیغه‌ی ئە‌مر که‌وا شاره‌زاییّت به‌سیره‌ی سه‌لف واته ژياننامه‌ی سه‌لف وه‌ک [صحابه و تابعین و اتباعی تابعین] سیّ باشترین سه‌ده‌ی هه‌موو ئومه‌ت. به‌هه‌موو شیوه‌یه‌ک له‌سه‌ر طالب الحدیث واجبه که‌وا ئە‌م شتانه بزانیّت صحابی بناسیّت تابعی بناسی وه اتباعیان، هه‌ر خودی شاره‌زابوون له‌م سیره‌ی سه‌لف پێی ده‌لێن [علم الرجال] وه [علم الجرح والتعديل] واته له‌رِیْگای ئە‌و شته ده‌زانیت، بۆ نمونه له‌ طبقات الکبریٰ أبْن سعد هه‌م ژيانی باس ده‌کات، وه هه‌میش له‌یه‌نی حفظ و علمی و توثیقی شاره‌زابوون له‌ سیره‌ی سه‌لف واتای شاره‌زا بوونیشه له‌ [تاریخ]، چونکه کاتیکی ژيانی حسن البصری ده‌خوینیت، تیده‌گه‌ی چ شتیکی له‌سه‌رده‌می ئە‌و پروویداوه، وه خلیفه و سه‌رده‌مه‌که‌ش بۆنومه تیده‌گه‌یت [عمر بن عبدالعزیز] ملتزم بووه به‌ ئامۆژگاری ئە‌و یان سعید بن

المسیب یان عروة بن الزبیر. له‌گه‌ل خویندنه‌وه‌ی سیره‌ی هه‌ریه‌کیکیان
ئه‌وه‌شت بو ده‌رده‌چیت که‌وا هاوته‌مه‌کانی ئه‌وان کین، بۆنمونه‌ تیده‌گه‌ی
[ئیمامی مالک و الأوزاعی و سفیان الثوری] هاوته‌مه‌ن بوونه، وه‌ تیده‌گه‌ی
ئه‌وزاعی شامیه‌ و مالک مه‌دنییه‌ و سفیان کوفیه‌ به‌پووختی شاره‌زابوون لی
[چه‌ندان عیلمه‌] که‌ له‌سه‌ره‌وه‌ باسم کرد.

باشترین کتیه‌کان له‌و لایه‌نه‌ ئه‌وه‌ی من خۆم خویندووومه‌ له‌کتیه‌
پیشینه‌یه‌کان طبقاتی ابن سعد و تاریخ الخطیب و حلیه‌ الأولیاء، به‌لام
هیچیان وه‌ک [سیر أعلام النبلاء] نین ته‌نانه‌ت [البداية والنهاية] خودی
البدايه‌ و النهايه‌ زیاتر میژووی وه‌فاتیان باس ده‌کات ئه‌ویش زۆر به‌کورتی.
وه‌ حلیه‌ش به‌سه‌نه‌ده‌، به‌لام ئه‌ویش به‌کورتی یه‌ شاره‌زات ناکات، خۆم
نزیکه‌ی سه‌د ژیاننامه‌ یان زیاترم لی خویندوو به‌لام وه‌ک پێویست ته‌واو
نییه‌. ئه‌وه‌ی هه‌موو لایه‌نه‌کان له‌خۆ ده‌گریت [سیر أعلام] ه‌ زۆر به‌تیر و
ته‌سه‌لی ژیانیان باسده‌کات، له‌پیش هه‌موو شت باسی شیوخه‌کانیان ده‌کات،
دواتر تلامیذه‌کانیان ئه‌مه‌ش هه‌ر زۆر گرنگه‌. راسته‌ ریوایه‌تی متروک و
درۆی تیدایه‌، به‌لام له‌زۆربه‌یان خۆی باسی ده‌کات و ئاماژه‌ی پیده‌دا
به‌تایبه‌ت ژیاننامه‌ی زانا و ئیمامه‌کان هه‌ریه‌ک ده‌یان لاپه‌ریان له‌سه‌ر
باسده‌کات، هه‌روه‌ها الجرح والتعديل سی ئین ئه‌بی حاتمیش یه‌ک دوو مجلدی
پیشه‌کی تیدایه‌ به‌لام تایبه‌ته‌ به‌مجه‌ده‌کانی سه‌له‌ف.

دابه شکردنی کاته کان بو فیږبوونیان

زورکات که سانیک ده پرسن ده مانه ویت فیږی علوم الحدیث بین یان چوڼ بتوانین له عه قیده ی سه له ف شاره زا بین و هه ندی شتی تر؟ له وه لآمدا: من هه میسه له هه ولی ته وه دابووم که وا له هه موو شتیک بزائم وه فیږبم، وه گوومانم نییه زوریکی تر هه مان حه زیان هه یه وه ته گهر تهو حه زه مان هه بیت ته بیت زورترین جهد و تیکوشان بکهین، وه زورترین قوربانی بدهین، چونکه عیلمیک نییه بلیت سالیک یان دوا ی دوو سال ته واو ده بیت، بو نمونه ته گهر که سیک هیچ نه زانیت له قواعدی عه ربی به جهدی دوو سال فیږ ده بیت و پیوستی زیاتری پی نابیت یان ته گهر هیچ له ته جوید نه زانیت ته وا به جهدی که متر له سالیک ته واوی ده کات و شاره زا ده بیت. به لام علوم الحدیث یان قورئان علمیک نییه بلیت به سالیک یان دوو ته واوی ده که یت و ده که یته بنهستی کو تایی، وه کو سه له ف تاوه کو کو تایی ته مه نیان ههر خه ریکی ته م عیلمه ده بوون، وه له لایه کی تر ته گهر بته ویت ته نها لایه نیک هه لبریریت ته وا لایه نه کانی تر تووشی جهل ده بیت، وه ک ته گهر پرووب که یته قرائات و ته فسیر به لام اعتقادی سه له ف به لاوه بنیت یان پرووب که یته حه دیت، قورئان و عه قیده به لاوه بنیت. به رنامه یه کی رپوژانه که وا هه موو عیلمه کان کو ده کاته وه، به لام له وکاته ی چاو ده که یته وه له خه و هه تا چاو داده خه یت بو خه و ده بیت له سه ری بیت، دوو عیلمی ته ساسی واته قورئان و

حه‌دیث ده‌بیّت بکه‌یته هاوړې به‌رده‌وامی رڼوژانه‌ت واته‌ ته‌وانه‌ هه‌موو رڼوژ ده‌بیّت هه‌ندیک له‌و هه‌ندیکی تر بخوینیت چوّن؟

له‌سه‌ره‌تای به‌یانی، قورئان رڼوژانه‌ حفظ قورئان واته‌ تو‌گه‌ر له‌ئیش بیت یان هه‌ر شوین و جیگایه‌کی تر به‌پې ته‌و مه‌جاله‌ی که‌ هه‌ته‌ هه‌تاوه‌ کو‌مه‌لای نیوه‌رڼو خه‌ریکی حفظ له‌و کاته‌دا دابه‌شی ده‌که‌یت، ئایا چوار ئایه‌ت یان ده‌ ئایه‌ت پې له‌به‌ر ده‌ کریت؟ دوا‌ی ته‌واو‌بوونی حفظ به‌سالیک یان که‌متر یان زیاتر تو‌ ده‌بیّت له‌سه‌ر هه‌مان به‌رنامه‌ برڅویت، به‌لام له‌ مراجعه‌دا کاتت بو‌ده‌گه‌رپته‌وه‌ بو‌یه‌ ده‌توانیت رڼوژانه‌ له‌وکاته‌ی که‌ بو‌ قورئان یان مراجعه‌ داتناوه‌ ته‌جوید یان اسباب‌الزول یان مختصری تفسیریکی بخوینیت، ته‌مه‌ تایبه‌ته‌ بو‌و به‌قورئان وه‌ ته‌نها له‌به‌یانی تاوه‌کو نیوه‌رڼو. دواتر هه‌تا مه‌غریب خه‌ریکی حفظ حدیث ده‌بیّت رڼوژانه‌ به‌رده‌وام، له‌سه‌ره‌تا دوو‌ هه‌دیث دوا‌ی مانگیگ دوو‌ بیکه‌ پینج دوا‌ی شش مانگ بیکه‌ ده‌ دوا‌ی سالیک بیکه‌ بیست دوا‌ی دوو‌ و سې بیکه‌ سی و چل ته‌م شته‌ ئاسان ده‌بیّت به‌ مرو‌ری زه‌مه‌ن.

له‌سه‌ره‌تادا کتابی [عمدة‌الأحكام] که‌ ۴۰؛ حدیثه‌ هه‌لېږدراوی بخاری و مسلمه‌ بې دوو‌باره‌، ته‌گه‌ر رڼوژانه‌ دوو‌ هه‌دیث له‌به‌ر بکه‌یت ته‌وا به‌ ۴۰۰ رڼوژ هه‌موو‌ کتابه‌ که‌ ته‌واو‌ ده‌که‌یت، ته‌گه‌ر پینج هه‌دیث بیّت ته‌وا به‌ ۸۴ رڼوژ هه‌مووی ته‌واو‌ ده‌که‌یت به‌پې مجال و توانای خو‌ت. به‌لام ته‌وه‌ش نابیته‌

ټهوهی بلی هیڼده مجالم نییه به لکو ده بیټ مجال بو خوټ دروست بکهیت
 که دواتر پروونی ده که مه وه. واته تو له سه ره تا هه تا سالیک ټه و توانایه ت هه یه،
 دواتر وای لیډیټ رږژانه بیست هه تا چل هه دیث حفظ ده کهیت له و ماوه دا،
 واته تاوه کو شه و ټمه دوو بهرنامه ی هه میشه ییته که دوا ی سالا نیک
 بهروو بوومه ی هه زاران حدیث و حفظی قورټان ته جوید و ته فسیر هه مووی
 فیږده بیت وه ده چټه نیو سینگ دواتر شه و ده میټ له شه وه هه تا
 ټه و کاته ی ده خه ویت. پیو یسته بنچینه کانی ټه و دوو عیلمه فیږبیت، چونکه
 ټه گهر حافظی هه موو حدیثه کان بیت ټه گهر شاره زای عیلمه که ی نه بیت
 وه ک نابینا وایت هیچت پی ناگوتریټ، به لام له و کاته دا زیاتر شته کان
 خویندنه وه یه نه ک حفظ، پیو یسته که تو له و حاله دا شاره زای مصطلحاتی
 هه دیثی، ده ست بکهیت به سیره ی سه له ف له هاوه لان و تابعین و اتباعیان
 وه قوتابیه کانیان، چونکه ټه گهر تو شاره زای ژیانی هاوه لیک بیت ده زانیت
 قوتابیه کانی کین، بو نمونه له سه ندیکدا ته نها نوسراوه عن عبدالله، ټایا ابن
 مسعوده یان ابن عمره یان ابن عباس یان ابن الزبیره یان ابن عمروه؟ ټه وانه
 هه ر هه مووی عبداللهن، به لام ټه گهر ژیان و سیره ی ابن مسعودت
 خویند بیټه وه، ده زانیت له سییه کانی هیجری وه فاتی کردووه، علقمه و
 عبدالرحمن ابن مسعوده سالم و نافع ابن عمره و سعید بن جبیر و مجاهد و
 عکرمه و ټه وانی تر ابن عباسه، دواتر به خویندنه وه ی ژیانی تابعین شاره زای

ئوه ده‌بیت ئایا حسن گوځی له عمر بووه یان أبو عثمان گوځی له ابوبکر بووه یان ابن المسیب گوځی له عثمان بووه، به‌مخوره تو‌شاره‌زایی حدیثه‌کان ئه‌بیت ته‌نانه‌ت ئه‌گه‌ر حه‌دیثه‌که‌شت نه‌خویندییته‌وه ده‌زانیت، ئایا صحیحه‌ی یان نا به‌تیگه‌یشتن له‌سیره‌ی سه‌له‌ف. به‌لام زانینه‌که‌ بو‌ارسال و‌انقطاع چونکه‌ هه‌تا الجرح والتع‌دیل نه‌خوینت ناتوانیت به‌ته‌واوی حوکم له‌سه‌ر راوی و‌رجالی حدیث بده‌یت. بو‌ئوه‌شیان کومه‌لیک کتاب هه‌یه‌ که‌وا تأریخین، به‌لام چونکه‌ الحمدلله‌ خوم به‌راوردی کتوبه‌کانم کردووه‌ بو‌ژیانی هاوه‌لان و‌تابعین و‌اتباعیان و‌قوتابییه‌کانیان، سیر‌اعلام‌النبلاء هه‌ل‌ب‌ثرین، چونکه‌ هه‌م تأریخی ولاده‌تیان وه‌ هه‌میش گوځیان له‌کی بووه‌ وه‌ کیش گوځی له‌و بووه‌، واته‌ ماموستا و‌قوتابییه‌کانی که‌ به‌ وردی ده‌خاته‌روو. دواتر به‌شیک له‌ ئه‌قوال و‌ حدیثه‌کانیان نه‌قل ده‌کات، دواتر ئه‌قوالی ئه‌ئمه‌ی الجرح والتع‌دیل له‌سه‌ریان نه‌قل ده‌کات. ئنجا له‌نیو‌موبایل ئه‌گه‌ر توانایی کرپنت نییه‌. تو‌ر‌وژانه‌ ژيانی هاوه‌لیک یان تابعیه‌که‌ مه‌رج نییه‌ به‌یه‌که‌ ر‌وژ ژيانیکی کامل بخوینت بو‌نمونه‌ سیره‌ی عمر ده‌یان لاپه‌ره‌ ژيانی سفیان‌الثوري سی لاپه‌ره‌ ژيانی الشافعي نزیکه‌ی سه‌د لاپه‌ره‌، خو‌ناکریت به‌یه‌که‌ ر‌وژ ته‌واوی بکه‌یت چونکه‌ سوودت پیناگه‌یه‌نیت، بو‌یه‌ وورده‌ وورده‌ تاوه‌کو دوا‌ی سالیک به‌ره‌می ده‌بیته‌ شاره‌زابوون له‌ژيانی ده‌یان ئیمام و‌پیشه‌وا، ئه‌مه‌ شه‌وان نیو‌کاتژمیر یان کاتژمیرکی بو‌ته‌رخان بکه‌. شه‌و‌ماوه‌ بو‌یه‌

ناکړیت عه‌قیده‌ش به‌لاوه بنییت، بویه شه‌وان نیو کاتژمیر، بۆ خویندنه‌وه‌ی کتوبیکی عقیده‌پی ته‌رخان ده‌که‌یت، بۆنمونه السنه‌ی عبدالله که‌دوو مجله‌ شه‌وان نیو کاتژمیریک بیخویننه‌وه، ئنجا به‌چوار مانگ یان هه‌شت یان سالیک ته‌واوی ده‌که‌یت که‌وا جمعی اعتقادی سه‌له‌ف له‌و کتابه‌ به‌سه‌نده‌ کۆبوته‌وه.

که‌واته سه‌یر بکه‌ن به‌یه‌ک سال ئه‌گه‌ر له‌سه‌ر ئه‌و به‌رنامه‌ برۆیت چ علمیک کوده‌که‌يته‌وه و فیږ ده‌بیټ، به‌لام ده‌بیټ قوربانی بده‌یت، نابیت دیوه‌خان خوش بکه‌یت یان سه‌فره‌ بکه‌یت، ئه‌مانه‌ هه‌مووی بکه‌ به‌لام زۆر زۆر که‌می بکه‌وه. مه‌لین ئیشمان هه‌یه‌ و مجال نییه‌، واللّه‌ پی هه‌بووه‌ کارتۆن و شلیفی له‌سه‌ر شان بووه‌ له‌رِیځگادا قورئان یان هه‌دیثی حفظ کردووه‌، تۆ که‌ تیکه‌ل بوویت به‌تۆ بیټ هه‌موو ژيان‌ت ته‌نیا خه‌ریکی عیلم بیټ. بیځومان تۆ که‌ تاوه‌کو سالیک له‌سه‌ر ئه‌و به‌رنامه‌ رویشتی دواتر دیټ ده‌پرسیته‌وه‌ بۆ ئه‌وکات الله‌ کریم، به‌لام یه‌ک شت بکه‌ن، نابیت په‌له‌تان بیټ، نابیت بلین وا ته‌مه‌نمان رویشت، نابیت بلیت به‌سالیک هه‌مووشت بزانه‌م. عیلم پیویسته‌ زۆر له‌سه‌رخۆ بیټ، وه‌ په‌له‌ی لی نه‌که‌یت، وه‌ ئه‌و به‌رنامه‌ بۆ که‌سانیک زۆر تایبه‌ته‌ که‌وا ئاماده‌ن تیڤکۆشن فی سبیلی علم و فیږبوون که‌ ده‌زان رِیځگای به‌هه‌شته‌ إن شاء الله‌، بویه ئه‌م به‌رنامه‌ کۆکردنه‌وه‌ی هه‌موو عیلمه‌کانه‌ له‌یه‌ک روژ و یه‌ک کات إن شاء الله‌ سوودی ده‌بیټ بۆ ئه‌وانه‌ی که‌ له‌سه‌ری ده‌روون.

به‌رچاو پروونیه‌ک له‌سه‌ر کتب التسعة

له‌وانه‌یه کاتی‌ک ده‌لیم به‌ پینج یان شه‌ش سأل کتب الستة حفظ ده‌که‌یت که‌سانیک بیریان بۆ‌ئه‌وه ده‌چی‌ت، که ۳۵ هه‌زار حدیث و آثر چۆن به‌و ماوه کورته و بی‌ ئه‌وه‌ی لی‌ت تی‌ک‌ب‌چی‌ت له‌به‌ر ده‌کریت، به‌لی‌ به‌ل‌کو شته‌که زۆر له‌وه سه‌هل تره‌ که‌ بیرى لی‌ب‌که‌یه‌وه بۆ‌نمونه، هه‌دی‌تیک له‌ بخاری هاتوو له‌مسلم و ابی داود و الترمزی و احمد و ئه‌وانی تر هاتوه وه‌کو حدیثی، [إنما الأعمال بالنیات] واته‌یه‌ک هه‌دیث ده‌بی‌ته شه‌ش، وه‌ هه‌دیث هه‌یه بخاری له‌ هه‌قده باب هیناویه‌تی وه‌ حدیث هه‌یه بخاری له‌ سی‌ چوار باب دووباره‌ی کردۆ‌ته‌وه، واته‌یه‌ک هه‌دیث له‌بخاری وه‌کو ئه‌وه‌یه سی‌ دانته له‌به‌رکردی‌ت. وه‌ جگه‌ له‌وه‌ش هه‌مان هه‌دیث له‌مسلم و سنن و مسند هاتوو بالله‌ خوّم لی‌کم داوه‌ته‌وه‌یه‌ک هه‌دیث له‌ کتب التسعة‌دا سه‌د جار دووباره‌ بۆ‌ته‌وه! واته‌ سه‌د هه‌دیث که‌واته‌ ئه‌گه‌ر تۆ‌یه‌کت له‌به‌ری‌ت واته‌ سه‌د. هه‌روه‌ها خالی‌کی گرن‌گتر، تۆ‌ هه‌م حفظ ده‌که‌یت هه‌میش‌ه‌مراجعه‌ چۆن؟ کاتی‌ک صحیح بخاری ته‌واو کرد به‌شی‌کی زۆری هه‌دی‌ته‌کان له‌مسلم هاتوو به‌جۆری‌ک ته‌نانه‌ت سه‌دان هه‌دیث به‌یه‌ک متن هاتوو، هه‌روه‌ها کاتی‌ک الترمزی ده‌خوینی‌ت زۆرینه‌ی بخاری و مسلم و ابو داود دووباره‌ ده‌بنه‌وه. به‌لام ابو داود وانییه‌ چونکه‌ حدیثی احکامه‌، وه‌ زوهد و ته‌فسیری تیدا نییه‌، بۆ‌یه‌ خالی‌کی تر زۆرینه‌ی زۆری هه‌شت کتیبه‌ که‌ له‌نیۆ مسند احمد

هاتوو، به‌جۆریک زۆرینه‌ی زۆری ئه‌و حه‌دیث و آثرانه‌ی که‌وا بخاری یان
مسلم یان ابو داود و ئه‌وانی تر ته‌فردیان تیدا کردوو له‌مسند أحمد هاتوو،
خۆ ئه‌گه‌ر له‌من بپرسیت، ده‌لّیم مسند أحمد کافیه‌ی بۆ ئه‌وه‌ی پێویستت به‌هیچ
کتیبه‌یکی تر نه‌بیست به‌لام له‌رووی تدرج سی صحیح کتیه‌کان دارپژراون.



پیرست

- ۷ علوم العقیده
- ۱۱ علوم القرآن
- ۱۶ علوم الحديث (زانستی فه‌رمووده)
- ۲۳ دابه‌شکردنی کاته‌کان بۆ فی‌ربوونیان
- ۲۸ به‌رچا و پروونیه‌ک له‌سه‌ر کتب التسعة